

सिंहस्थ की तैयारी में दिन रात में जुटे कलेक्टर, सड़क चौड़ीकरण पर फोकस

खजूर वाली मस्जिद-केडी गेट सड़क चौड़ीकरण का निरीक्षण

उज्जैन। शहर में चल रहे बड़े निर्माण कार्यों की निगरानी के लिए कलेक्टर रौशन कुमार सिंह लगातार मैदान में नजर आ रहे हैं। बुधवार दोपहर उन्होंने 17.69 करोड़ रुपये की लागत से बन रहे लालपुल सेतु के निर्माण कार्य का निरीक्षण किया और कार्य की गुणवत्ता तथा प्रगति की जानकारी ली। शहर में विकास कार्यों की रफ्तार और सिंहस्थ की तैयारियों को लेकर प्रशासन अब दिन-रात सक्रिय दिखाई दे रहा है।

इसी क्रम में कलेक्टर रौशन कुमार सिंह जहां बीती देर रात खजूर वाली मस्जिद से केडी गेट तक चल रहे सड़क चौड़ीकरण कार्य का निरीक्षण करने

पहुंचे। देर रात निर्माण स्थल पर पहुंचकर उन्होंने मौके की स्थिति देखी और अधिकारियों से काम की प्रगति की जानकारी ली। कलेक्टर ने अधिकारियों से कहा कि शहर के प्रमुख मार्गों पर चल रहे निर्माण कार्यों में लापरवाही बिल्कुल भी बर्दाश्त नहीं की जाएगी। उज्जैन में आगामी सिंहस्थ को देखते हुए सड़कें, यातायात और बुनियादी सुविधाओं का बेहतर होना जरूरी है, इसलिए सभी विभाग आपसी समन्वय से तेजी और गुणवत्ता के साथ काम करें। रात के समय कलेक्टर के अचानक निरीक्षण से निर्माण कार्य से जुड़े अधिकारियों और कर्मचारियों में भी सक्रियता देखने को मिली। प्रशासन का कहना है कि शहर के विकास कार्यों की नियमित मॉनिटरिंग की जा रही है ताकि सिंहस्थ से पहले उज्जैन की आधारभूत सुविधाएं मजबूत हो सकें।



निर्माण स्थल पर स्थापित नमूना परीक्षण लैब का अवलोकन किया और निर्माण सामग्री से जुड़े टेस्ट रिजल्ट भी देखे। कलेक्टर ने अधिकारियों को निर्देश दिए कि सेतु निर्माण में गुणवत्ता के सभी मानकों का सख्ती से पालन किया जाए और कार्य को तय समय सीमा में पूरा किया जाए। कलेक्टर सिंह ने लालपुल और आसपास के अन्य पुलों पर यातायात व्यवस्था को ध्यान में रखते हुए

पाइप लाइन लीकेज पर नाराजगी

निरीक्षण के दौरान निर्माण स्थल पर नगर निगम की पीएचई पाइपलाइन में लीकेज के कारण सड़क पर पानी फैला हुआ मिला। इससे निर्माण कार्य प्रभावित हो रहा था। कलेक्टर सिंह ने इस स्थिति पर नाराजगी जताते हुए अधिकारियों से कारण पूछा और तुरंत सुधार के निर्देश दिए। उन्होंने स्पष्ट कहा कि बुधवार शाम तक पाइपलाइन की मरम्मत कर ली जाए। यदि सुधार नहीं हुआ तो संबंधित इंजीनियर के खिलाफ कार्रवाई की जाएगी।

नौकरानी निकली चोर, 15 ग्राम का मंगलसूत्र किया बरामद

मामला 15 फरवरी की रात्रि लगभग 11 बजे का है, माधव वलब के पास वारदात

उज्जैन। घरेलू काम करने वाली नौकरानी को पुलिस ने गिरफ्तार किया है। जिससे 15 ग्राम होने का मंगलसूत्र बरामद हुआ है। नौकरानी पर पूर्व में भी अंगूठी चोरी करने की शंका है। पुलिस ने न्यायालय में पेश कर रिमांड पर दिया है। नीलगंगा थाना पुलिस ने बताया कि मंगलवार को माधव वलब के पास गिरिराज हेरिटेज में रहने वाली स्वामी पति दीपक मिश्रा पति के साथ थाना उपस्थित हुई थी और मौखिक रिपोर्ट दर्ज कराई कि वह सिविल हॉस्पिटल में फार्मासिस्ट के पद पर कार्यरत है। 15 फरवरी को रात्रि

लगभग 11 बजे उसने अपना सोने का मंगलसूत्र (वजन लगभग 15 ग्राम) घर के ड्रेसिंग रूम की दराज में रखा था। 7 मार्च को रात्रि लगभग 9 बजे देखने पर मंगलसूत्र वहां नहीं मिला। घर में अन्य स्थानों पर तलाश करने पर भी नहीं मिला। स्वामी मिश्रा ने बताया कि उसके यहां घरेलू कार्य के लिए नवंबर 2025 से वर्षा पांडे निवासी महालक्ष्मी नगर, नागझिरी उज्जैन आती है, इसके अतिरिक्त किसी अन्य व्यक्ति का आना-जाना नहीं है। दिसंबर माह में सोने की अंगूठी (वजन लगभग 08 ग्राम) भी इसी प्रकार चोरी हो गई थी, जिसकी रिपोर्ट उस समय नहीं कराई गई थी। उसे मंगलसूत्र चोरी में वर्षा पांडे पर शंका है। मौखिक शिकायत पर प्रकरण दर्ज किया गया। फरियादिया द्वारा बताए गए तथ्यों के आधार पर उनके घर में

कार्य करने वाली वर्षा पांडे पति स्व. ब्रजेश पांडे 38 वर्ष निवासी महालक्ष्मी नगर नागझिरी उज्जैन को संदेह के आधार पर राउंडअप कर पूछताछ की गई। आरोपिया वर्षा पांडे द्वारा घटना दिनांक को फरियादिया के घर से सोने का मंगलसूत्र चोरी करना स्वीकार किया गया। आरोपी के कब्जे से चोरी गया सोने का मंगलसूत्र (वजन लगभग 15 ग्राम) विधिवत जब्त कर लिया गया है। बुधवार को न्यायालय में पेश कर आरोपिया को पुलिस रिमांड पर लिया गया है। पूर्व में चोरी गई सोने की अंगूठी के संबंध में भी आरोपिया से पूछताछ जारी है। मामले का खुलासा करने में थाना प्रभारी निरी तरुण कुरील, प्रधान आरक्षक पीयूष मिश्रा, कपिल राठौर, आरक्षक कमल पटेल, पुष्पराज का सहयोग रहा।

एक नजर में



30 से अधिक महिलाओं का सम्मान

उज्जैन। महिला दिवस के उपलक्ष्य में पंजाबी महिला विकास समिति द्वारा मनोविकास केंद्र पर समाज में उत्कृष्ट योगदान देने वाली 30 से अधिक महिलाओं को सम्मानित किया गया। कार्यक्रम में विशेष रूप से कामिनी यादव और आनामिका वर्मा का सम्मान किया गया। यह दोनों महिलाएं शारीरिक रूप से असक्षम होने के बावजूद न केवल कॉलेज में सहायक लेक्चरर के रूप में अपनी सेवाएं दे रही हैं, बल्कि मनोविकास संस्था में भी अपना योगदान दे रही हैं। इनका संघर्ष और समाज के प्रति समर्पण सभी के लिए प्रेरणा का स्रोत है। इस अवसर पर मुख्य अतिथि के रूप में जीडीसी की लेक्चरर नीता तपन और मिश्रें खान उपस्थित थीं। उन्होंने अपने विचारों से महिलाओं को सशक्त बनने और समाज में अपनी जगह बनाने के लिए प्रेरित किया। कार्यक्रम में फादर प्रेम छाबड़ा भी मौजूद रहे। इस सफल आयोजन में पंजाबी महिला विकास समिति की अध्यक्ष शुभा जुल्का, सचिव रितु टंडन, मीना खत्री, मंजू ककड़, योगिता हरिया, सीमा रावत, सुष्मा अरोड़ा, मीना खुल्लर, स्वाति कालरा, अनीता छाबड़ा और उषा जुनेजा सहित अन्य सदस्यों की सक्रिय भागीदारी रही। सभी ने मिलकर इस दिन को खास बनाने में महत्वपूर्ण योगदान दिया।

महापौर ने चौड़ीकरण कार्यों का निरीक्षण किया

उज्जैन। बुधवार को महापौर मुकेश टटवाल द्वारा हनुमुखड़ी स्थित बिजासन माता मंदिर से लेकर देवास रोड तक बनने वाले रोड एवं मार्ग चौड़ीकरण साथ ही जीवनखेड़ी रोड निर्माण कार्य का निरीक्षण किया गया। उत्कृष्टखनीय है कि चौड़ीकरण कार्य अंतर्गत नगर निगम द्वारा बिजासन माता मंदिर से लेकर संत दमयंती आश्रम तक कुल मार्ग की लंबाई 900 मीटर तक लगभग 18 मीटर चौड़ा रोड निर्माण किया जा रहा है। उक्त कार्य नगर निगम द्वारा 14 करोड़ रुपये की लागत से किया जाना है। साथ ही जीवनखेड़ी रोड पर 38 करोड़ की लागत से 30 मीटर चौड़े एवं लगभग 2 किलोमीटर लंबे डामरकरण रोड निर्माण कार्य का निरीक्षण किया गया। निरीक्षण के दौरान महापौर द्वारा समस्त कार्य उच्च गुणवत्ता के साथ कार्य की समग्र सीमा अवधि तक पूर्ण करने के निर्देश संबंधितों को दिए गए। निरीक्षण के दौरान लोक निर्माण समिति प्रभारी शिवेंद्र तिवारी, अपर आयुक्त पवन कुमार सिंह, अधीक्षण यंत्री संतोष गुप्ता, कार्यपालन यंत्री हिमांशु तिवारी, सहायक यंत्री साहिल मेढवाल, मनोज राजवानी, उपयंत्री मुकुल मेश्राम उपस्थित रहे।

फुले की पुण्यतिथि पर पुष्पांजलि अर्पित

उज्जैन। कोठी पैलेस स्थित अजावस कार्यालय पर अजावस जिला उज्जैन द्वारा सावित्रीबाई फुले की पुण्यतिथि के अवसर पर कार्यक्रम का आयोजन किया। मौडिया प्रभारी डीएल भौलवाड़ा ने बताया कि जिला अध्यक्ष डॉ. आर एल परमार के नेतृत्व में सावित्रीबाई फुले की तस्वीर पर माल्यार्पण कर उनको याद किया और पुष्पांजलि अर्पित की गई। कार्यक्रम के दौरान जिला अध्यक्ष ने अपना संबोधन भी दिया। इस मौके पर सभाग अध्यक्ष जगन्नाथ बागड़ी, जिला अध्यक्ष डॉ. आरएल परमार, जिला कार्यवाहक अध्यक्ष दरियावसिंह देहलोत, अविनाश गुजराती, पद्मिनी मालवीय, किशोरीलाल सूर्यवंशी, गिरधर मालवीय, धनराम गोयल, धर्मेंद्र सोलंकी, सभाग प्रभारी भारतीय बौद्ध महासभा राहुल तलव, राहुल बालेवा, बाबुलाल परवाल, कमल बालोनिया आदि लोग उपस्थित थे।

श्रीकांत उदगीर की सेवानिवृत्ति पर अभिनन्दन

उज्जैन। सांविधिक कॉलोनियों में पीएचई विभाग में हैडपॉस्ट टेक्नीशियन पद से सेवानिवृत्ति होने पर एक समारोह का आयोजन किया गया। जिस पर श्रीकांत उदगीर का सेवानिवृत्त होने पर अभिनन्दन किया गया। यह अभिनन्दन समारोह का आयोजन उज्जैन परस्पर सहकारी बैंक के अध्यक्ष अनिलसिंह वंदेल, उपाध्यक्ष टाकुर हरदयालसिंह एडवोकेट, संचालक मोतीलाल निर्मल सहित साथियों ने माला, मुष्णमाला, शाल, श्रीफल तथा अभिनन्दन पत्र भेंट कर सम्मानित किया। इस अवसर पर बैंक तथा पीएचई परिवार के सदस्य बड़ी संख्या में उपस्थित थे।



एमआईसी की बैठक में बजट पर चर्चा

उज्जैन। वित्तीय वर्ष 2026-27 के बजट के लिए बुधवार से बजट पर मंथन महापौर मुकेश टटवाल की अध्यक्षता में प्रारंभ हुआ। जिसमें सर्वप्रथम राजस्व विभाग की मदों पर चर्चा की गई। चर्चा के दौरान महापौर द्वारा बजट के पुनः बारीकी से अध्ययन कर 16 मार्च सोमवार को प्रातः 11.30 बजे बजट की बैठक में प्रस्तुत करने के निर्देश दिए। महापौर मुकेश टटवाल द्वारा बताया कि विभागों से जो बजट प्राप्त हुआ है उस पर व्यापक चर्चा नहीं हुई है। बजट में किस प्रकार की मद रहेगी। आय और व्यय में किस प्रकार से वृद्धि, किस प्रकार से व्यय किया जाएगा उज्जैन के नागरिकों को इस बजट से नया क्या देना चाह रहे हैं इस पर विस्तार से चर्चा करते हुए बैठक को 16 मार्च तक के लिए स्थगित किया गया। बैठक में निगम आयुक्त अभिलाष मिश्रा, एमआईसी सदस्य शिवेंद्र तिवारी, रजत मेहता, दुर्गाशक्ति सिंह चौधरी, डॉ. योगेश्वरी राठौर, सत्यनारायण चौहान, जितेंद्र कुंवाल, अनिल गुप्ता, कैलाश प्रजापति, सुगम बाई बाबेला, प्रकाश शर्मा, अपर आयुक्त, उपायुक्त एवं विभागीय अधिकारी उपस्थित रहे।

रेलवे ट्रैक पर मिली युवक की लाश, 2 दिन से था लापता

क्षेत्र से गुजर रहे रेलवे ट्रैक पर एक युवक की कटी लाश पड़ी होने की सूचना दी थी

उज्जैन। रात में रेलवे ट्रैक पर एक युवक की कटी लाश पुलिस ने सूचना मिलने पर बरामद की। जिसकी पहचान दस्तावेजों से धार निवासी के रूप में की गई। परिजन सूचना मिलने पर उज्जैन पहुंचे युवक 2 दिन से घर नहीं लौटा था। पंवासा थाना पुलिस ने बताया कि रात में कुछ लोगों ने क्षेत्र से गुजर रहे रेलवे ट्रैक पर एक युवक की कटी लाश पड़ी होने की सूचना दी थी। मौके से लाश को बरामद कर चरक अस्पताल लाया गया। युवक के पास दस्तावेज मिले जिसके आधार पर पता चला कि उसका नाम अमित पिता हरिराम राठौर 21 वर्ष निवासी ग्राम सनौली कानून नागदा धार है। रात में ही परिजनों को सूचना दी गई। सुबह भाई और रिश्तेदार उज्जैन पहुंचे जिन्होंने बताया कि अमित मेले में खिलौने

बेचने का काम करता था। 2 दिन पहले समीप के गांव में मेला लगा होने का बोलकर घर से निकला था लेकिन वापस नहीं लौटा था। परिजनों ने उसके उज्जैन तक आने तक आने की बात से अनभिज्ञता जताई है। पुलिस ने पोस्टमार्टम के बाद शव परिजनों को सौंपा। जिसे अंतिम संस्कार के लिए धार ले जाया गया है। फिलहाल यह स्पष्ट नहीं हो पाया है कि मृतक युवक के साथ हादसा हुआ है या फिर उसने आत्महत्या की है।

अतिरिक्त विश्व बैंक कॉलोनियों में रहने वाली विवाहिता ने लगाई फांसी

उज्जैन। चिमनगंज क्षेत्र की अतिरिक्त विश्व बैंक कॉलोनियों में रहने वाली नीलोफर पिता रियाज 35 वर्ष का शव फंदे पर लटका होने की सूचना मिलने पर पुलिस आज सुबह पहुंची थी। घटनास्थल कर्मर की जांच के बाद नीलोफर की बाँड़ी को नीचे उतारा गया और पोस्टमार्टम के लिए अस्पताल लाया गया। इस दौरान परिजनों ने बताया कि नीलोफर एक बच्ची की मां थी 8 साल पहले उसकी शादी शाजापुर में की

गई थी, लेकिन कुछ माह बाद ही पति का घर छोड़कर मायके में रहने आ गई थी। नीलोफर ने ऐसा कदम क्यों उठाया यह स्पष्ट नहीं हो पाया है। परिजनों का कहना था कि रात में उसने सभी को चाय बनाकर पिलाई थी उसे वक पैसा कुछ नहीं ला रह था कि वह तनाव में है या फिर उसे कोई परेशानी है पुलिस ने मार्ग कायम कर पोस्टमार्टम कराया और मामले की जांच शुरू की है।

ट्रेनों में यात्रियों के साथ हुई चोरी की वारदात

दोड़ एक्सप्रेस में वंशिका जैन देवास की यात्रा कर रही थी, उज्जैन पहुंचने से पहले उसका बैग चोरी कर लिया

उज्जैन। ट्रेनों में यात्रियों के साथ होने वाली चोरी की वारदात काम नहीं हो रही है। एक बार फिर दो ट्रेनों में यात्रियों का समान बदमाशों ने चोरी कर लिया। ट्रेनों के उज्जैन पहुंचने पर यात्रियों ने जीआरपी में शिकायत दर्ज कराई है। बड़ोदरा से दोड़ एक्सप्रेस में वंशिका पिता राजकुमार जैन देवास की यात्रा कर रही थी ट्रेन के उज्जैन पहुंचने से पहले रात में अज्ञात बदमाशों ने उसका बैग चोरी कर लिया जिसमें हजारों रुपये कीमत का लैपटॉप रखा हुआ था। माही गोरखपुर का रहने वाला मदनमणि त्रिपाठी गोरखपुर अहमदाबाद ट्रेन में यात्रा कर उज्जैन आ रहा था। रास्ते में अज्ञात बदमाशों ने उसका बैग चोरी कर लिया। जिसमें सोने की चेन, टॉपस, मंगलसूत्र, अंगूठी, 10 हजार रुपये नगद और 15 सार्डी रुई हुई थी। दोनों ट्रेनों में हुई चोरी की वारदात के बाद यात्रियों ने जीआरपी पहुंचकर मामले की शिकायत दर्ज कराई। विदित हो कि ट्रेनों में प्रतिदिन यात्रियों का सामान चोरी होने की वारदातें सामने आ रही हैं। वारदात करने वाले अधिकांश रात के समय चोरी को अंजाम दे रहे हैं। यात्रियों की नौद लगने का फायदा उठाया जा रहा है और रास्ते में ही छोटे स्टॉपेज आने पर बदमाश उत्तरकर भाग रहे हैं। जिनका पता लगा जाना जीआरपी के लिए मुश्किल होता जा रहा है। पुलिस उन्ही वारदातों में बदमाशों तक पहुंच पा रही है जिन वारदातों में मोबाइल चोरी होना सामने आ रहा है।

मालवा एवं निमाड़ रीजन के अधिवेशन में हुआ ध्वजा रोहण

अधिवेशन फेडरेशन के 30 वर्षों के इतिहास में सबसे अनुपम, अद्वितीय और ऐतिहासिक साबित हुआ

उज्जैन। विधायक अनिल जैन कालूहेड़ा व महाराष्ट्र के प्रमुख कॉलोनइजर एवं कुबेर ग्रुप के चेयरमैन गौतम मृगत इस समारोह के मुख्य अतिथि थे। समारोह के मुख्य लाभार्थी जय सिंह जैन ने अपना महत्वपूर्ण सहयोग प्रदान किया। स्वागत भाषण संयोजक प्रभात चौपड़ा ने दिया व समारोह में आए अतिथियों व सदस्यों का आभार अशोक कुमार मोदी ने माना (मालवा) के प्रतिष्ठित व्यक्तिव प्रतीक डोसी ने शानदार कवि सम्मेलन आयोजित किया। अध्यक्षता जीनेश्वर



जैन राष्ट्रीय अध्यक्ष ने की। विधायक अनिल जैन, गौतम मृगत, जिनेश्वर जैन, पीयूष जैन, राजेंद्र जैन, प्रकाश भट्टेवरा, संजय नाहर, नरेंद्र संचेती, राजेश दुग्गड व तरुण कीमती ने प्रभावी उद्बोधन देकर सभी को मंत्र मुग्ध कर दिया। इस समारोह में मालवा रीजन से 350 से अधिक सदस्य रिजन अध्यक्ष अशोक कुमार मोदी के नेतृत्व में

350 से अधिक सदस्य समारोह में सम्मिलित हुए

इस समारोह में मालवा रीजन से 350 से अधिक सदस्य रिजन अध्यक्ष अशोक कुमार मोदी के नेतृत्व में सम्मिलित हुए और इस समारोह को गौरव प्रदान किया। फेडरेशन के पूर्व राष्ट्रीय अध्यक्ष पीयूष जैन, संजय नाहर के नेतृत्व में मुख्य संयोजक प्रभात चौपड़ा, अशोक कुमार मोदी, किष्ण हिरोलिया, मोनिका मेहता, अरिहंत जैन की अथक मेहनत ने इस आयोजन को यादगार बना दिया। ग्रुप सदस्यों ने समर्पण देकर भी ऊंचाई प्रदान की।

आज निःशुल्क मल्टीस्पेशलिटी शिविर, बुजुर्गों के लिए खास

उज्जैन व इंदौर के विशेषज्ञ डॉक्टर दंगे परामर्श, अनेक बीमारियों का होना निदान

उज्जैन। शहरवासियों के लिए एक अच्छी खबर है। तेजन्कर हॉस्पिटल्स (उज्जैन), दीपज्योति वेलफेयर सोसायटी और शैल्बी हॉस्पिटल्स (इंदौर) के संयुक्त तत्वावधान में आज गुरुवार, 12 मार्च को एक विशाल निःशुल्क मल्टीस्पेशलिटी विशेष परामर्श शिविर का आयोजन

उज्जैन के विशेषज्ञ दंगे यह परामर्श

शिविर में दीपज्योति वेलफेयर सोसायटी, उज्जैन के विशेषज्ञ डॉक्टरों द्वारा मरीजों की जांच की जाएगी। स्त्री एवं कैंसर रोग विशेषज्ञ डॉक्टरों द्वारा वजन और भूख में अचानक बदलाव, लगातार थकान, त्वचा या पाचन में परिवर्तन और लगातार खासी जैसी समस्याओं के लिए परामर्श देनी।

शिविर में आने वाले मरीजों को हॉस्पिटल में होने वाली जांचों और दवाइयों पर विशेष छूट का लाभ भी मिलेगा। इनके साथ ही शैल्बी हॉस्पिटल, इंदौर के प्रसिद्ध डॉक्टरों द्वारा भी अपनी सेवाएं दी जाएंगी। हड्डी रोग विशेषज्ञ एवं जॉइंट सर्जन डॉक्टर अंकुश अग्रवाल चुटने या कूल्हे में दर्द, चलने में तकलीफ, चाल में बदलाव, सोंडियां चढ़ने-उतरने या उठने-बैठने में परेशानी और कूल्हे के फ्रैक्चर जैसी समस्याओं का परामर्श देंगे।

प्रभु प्रेमी संघ का फाग महोत्सव 14 को, राधा कृष्ण स्वरूपों के साथ खेलेंगे फूलों की होली

उज्जैन। स्वामी अवधेशानंद गिरी महाराज के अनुयायियों की संस्था प्रभु प्रेमी संघ परिवार द्वारा आगामी 14 मार्च (शनिवार) को शहर में भव्य फाग महोत्सव का आयोजन किया जा रहा है। इस दौरान संस्था के सभी अनुयायी राधे-कृष्ण के स्वरूपों के साथ फूलों और गुलाल की होली खेलेंगे। संस्था के अध्यक्ष अजय पाण्डे ने बताया कि फाग महोत्सव का यह रंगारंग आयोजन शाम 4.30 बजे से गऊ घाट स्थित गंगा पांडेन (जंतर-मंतर के आगे, होटल अथर्व के

सामने) में किया जाएगा। कार्यक्रम के दौरान स्वस्त्य और मधुर भजनों की प्रस्तुति भी दी जाएगी। भजनों की स्रिता के बीच उपस्थित श्रद्धालु एक-दूसरे पर पुष्प वर्षा कर फूलों की होली खेलेंगे और फाग उत्सव का आनंद लेंगे। अध्यक्ष अजय पाण्डे ने बताया कि सभी अनुयायियों और धर्मप्रेमी बंधुओं से इस फाग महोत्सव में सपरिवार उपस्थित होकर उत्सव का आनंद लेने और धर्म लाभ उठाने का आग्रह किया है।

डॉक्टर को लगाई 35 लाख की चपत

2024 में प्रापटी डीलर कमलेश से मित्रनगर में मकान खरीदने के लिये संपर्क किया था

उज्जैन। शहर में धोखाधड़ी के मामलों में इजाफा होता ही जा रहा है। कभी ऑनलाइन ठगी तो कभी फ्लॉटों के सौदों में धोखाधड़ी हो रही है। इसी क्रम में न्यूरो सर्जन के साथ प्रापटी खरीदने के नाम पर 35 लाख की धोखाधड़ी होने के मामले में पुलिस द्वारा प्रकरण दर्ज किया गया है। वहीं अब आरोपी की गिरफ्तारी के प्रयास किए जा रहे हैं। नीलगंगा थाना पुलिस ने बताया कि संत कबीर नगर में रहने वाले डॉ. रुपेश पिता प्रेमनारायण खत्री न्यूरो सर्जन हैं। उन्होंने वर्ष 2024 में प्रापटी डीलर कमलेश से मित्रनगर में मकान खरीदने

वीआईपी दर्शन... दोनों ने नंदीहाल से दर्शन कर पुजारियों से कराया पूजन-अर्चन

कथा वाचक देवकीनंदन, अभिनेत्री निधि ने किए महाकाल दर्शन

उज्जैन। प्रसिद्ध कथा वाचक देवकीनंदन टाकुर उज्जैन प्रवास के दौरान बुधवार को भगवान महाकाल के दर्शन करने पहुंचे। फिल्म अभिनेत्री निधि अग्रवाल भी बाबा महाकाल के दरबार में आशीर्वाद लेने पहुंचीं। दोनों ने नंदीहाल में बैठकर पूजन संपन्न कराया। कथा वाचक देवकीनंदन टाकुर का पूजन पुजारी यश गुरु ने संपन्न कराया। वहीं निधि अग्रवाल ने भी पंडितों से पूजन कराकर सफलता की कामना की।



वहीं प्रसिद्ध चिंतामन गणेश मंदिर में बुधवार को चैत्र मास की नवमी जन्माष्टमी के दिन गणेश गुरु ने बताया कि जन्माष्टमी को लेकर सुबह से ही मंदिर परिसर में श्रद्धालुओं की

के दरबार में मंगलवार को परंपरागत फाग महोत्सव होगा। मंदिर के पुजारी एवं गादीपति महंत पं. जस्रू गुरु महाराज के सानिध्य में आयोजित फाग महोत्सव में शाम 7 बजे से भजन संस्था होगी। पुजारी नीलेश शर्मा, पुजारी कृष्ण गुरु ने बलाश्री की वीर हनुमान भक्त मंडल के तत्वावधान में महोत्सव होगा। जिसमें भजन संस्था के साथ राधा-कृष्ण का रास होगा। ढोल के साथ श्री राधा-कृष्ण एवं लड्डू गोपाल जी की पधरावनी की जाएगी। आरती-पूजन के पश्चात फाग महोत्सव प्रारंभ होगा। भक्तों को फलों का प्रसाद एवं टंडाई का वितरण किया जाएगा।